

गुरु पूर्णिमा के ठीक एक दिन पूर्व पुजारियों का भी सम्मान विधायक पन्ना पूर्व मंत्री बृजेन्द प्रताप सिंह ने किया

पन्ना। जिले में जिस तरह से इन दिनों भागवत कथा व भक्तमाल कथा का आयोजन पूर्व मंत्री पन्ना विधायक बृजेन्द्र प्रताप सिंह ने स्वयं यजमान की भूमिका तय करते हुये गुरूओं का सानिध्य तथा कथा वाचकों से भी भागवत कथा में प्रमुख रूप से आराध्य स्तरी राजेन्द्र दास जी के मुखारबिन्दों से चली वही देश में जाने-माने कथावाचक भगवान कृष्णमय भक्ति को लेकर किषोरजी मंदिर प्रांगण में भजन गीत तथा कथाओं का आयोजन हुआ। गुरुपूर्णिमा तक यह आयोजन पूर्व निर्धारित कार्यक्रम 15 जुलाई से लेकर 29 जुलाई तक का आयोजन जैसा कि निर्धारित कार्यक्रम के अनुसार बखूबी भगवान जुगल किषोर जी की कृपा से संचालित है आज 29 जुलाई को गुरुपूर्णिमा के अवसर पर विषाल भण्डारे का प्रसाद भी भक्तगणों को मिलने जा रहा है। वहीं आज 28 जुलाई को जहां किषोरजी मंदिर में पूजा अर्चन करने वाले पुजारियों का भी पूर्व मंत्री पन्ना विधायक बृजेन्द्र प्रताप सिंह ने सम्मान से नवाजा। यहां निष्चिततौर पर यह कहने में अतिशयुक्ति नहीं है कि सत्ता के साथ-साथ धर्म की महिमा व धर्म के मार्ग से चलकर अपनी संस्कृति जो पूर्वजों से हमें मिली है उसके अनुसार गुरूओं व धर्म



की राह चलने वाले संतों व पुजारियों का सम्मान जो 15 जुलाई से लेकर 29 जुलाई तक धर्म की गंगा जो बहती रही इसी बीच यह सब सम्मान को प्राप्त हुये इसमें कहीं न कहीं सोच तो सामने आई साथ ही समूचे जिले के श्रद्धालुओं ने इस भव्य भक्तिमय कार्यक्रम भागवत कथा तथा भक्तमाल कथा सुनकर साथ ही परमश्रद्धेय संतों का आर्षीवाद प्राप्त किया। वहीं पुजारियों का सम्मान आज कहीं न कहीं हमारी संस्कृति के साथ सम्मान की दिशा तय करते हुय सफल आयाम को लेकर यह धार्मिक आयोजन जहां आज 29 जुलाई को विषाल भंडारे के साथ समापन को लेकर भी जाना जायेगा।

अमानगंज में बनेगा 50 बिस्तरीय सिविल अस्पताल, 15.65 करोड़ की मुहर

अमानगंज। पन्ना जिले का केंद्र बिंदु व्यापारिक नगरी घनी आबादी वाले क्षेत्र अमानगंज को सिविल अस्पताल की सीमागत मिलने पर क्षेत्र में हर्ष व्याप्त है, जैसा कि बता दे स्वास्थ्य सुविधाओं के क्षेत्र में यह बड़ी सीमागत मिली है। मध्यप्रदेश शासन ने अमानगंज सामुदायिक स्वास्थ्य केंद्र को 50 बिस्तरीय सिविल अस्पताल में उन्नत करने के लिए 15.65 करोड़ की राशि स्वीकृत की है। यह राशि अस्पताल भवन के उन्नयन, आधुनिक चिकित्सा उपकरणों, आवश्यक संसाधनों तथा स्वास्थ्य सेवाओं के विस्तार पर व्यय की जाएगी। उपमुख्यमंत्री राजेन्द्र शुक्ल ने पत्र के माध्यम से इस स्वीकृति की जानकारी दी। इस निर्णय से अमानगंज सहित आसपास के ग्रामीण क्षेत्रों के हजारों लोगों को बेहतर एवं आधुनिक स्वास्थ्य सुविधाओं का लाभ मिलेगा। मरीजों को गंभीर उपचार के लिए अन्य शहरों पर निर्भरता कम होगी तथा स्थानीय स्तर पर गुणवत्तापूर्ण चिकित्सा सेवाएं उपलब्ध हो सकेंगी।

एक बच्चा-पाँच परिवार अभियान छात्राओं ने ली स्वच्छता की शपथ, घर-घर पहुंचेगा स्वच्छता का संदेश

अमानगंज। स्वच्छ सर्वेक्षण 2025-26 के तहत नगर परिषद अमानगंज द्वारा सोमवार को शासकीय कन्या उच्चतर माध्यमिक विद्यालय, वार्ड क्रमांक-07 में एक बच्चादुर्पाँच परिवार अभियान के अंतर्गत स्वच्छता जागरूकता कार्यक्रम एवं प्ब गतिविधि का आयोजन किया गया। कार्यक्रम में छात्राओं को स्वच्छता के प्रति जागरूक करते हुए प्रत्येक विद्यार्थी को अपने आसपास के पाँच परिवारों तक स्वच्छता का संदेश पहुंचाने की जिम्मेदारी सौंपी गई। इस दौरान 4 ठपद प्रणाली, सिंगल यूज प्लास्टिक पर प्रतिबंध तथा होम कम्पोस्टिंग के महत्व की विस्तार से जानकारी दी गई। छात्राओं ने एक बच्चादुर्पाँच परिवार अभियान की शपथ लेते हुए अपने घर एवं आसपास के वातावरण को स्वच्छ रखने और अन्य नागरिकों को भी इसके लिए प्रेरित करने का संकल्प लिया। नगर परिषद के अधिकारियों ने बताया कि अभियान का उद्देश्य बच्चों को स्वच्छता का दूत बनाकर समाज में जनजागरूकता बढ़ाना है। यदि प्रत्येक विद्यार्थी पाँच परिवारों को स्वच्छता के प्रति



जागरूक करेगा, तो पूरे नगर में स्वच्छता की नई चेतना विकसित होगी। कार्यक्रम के अंत में छात्राओं एवं शिक्षकों ने प्ब्वच्छ अमानगंजदुसुंदर अमानगंज और प्सफाई अपनाओ, बीमारी भगाओ का संदेश देते हुए अभियान को सफल बनाने का संकल्प लिया।

कारगिल के अमर वीरों को नमन, राष्ट्रभक्ति का संकल्प हुआ सशक्त

सरस्वती उच्चतर माध्यमिक विद्यालय देवेंद्रनगर में गरिमामय वातावरण में मनाया गया कारगिल विजय दिवस

देवेंद्रनगर। सरस्वती उच्चतर माध्यमिक विद्यालय, देवेंद्रनगर में कारगिल विजय दिवस अत्यंत श्रद्धा, गौरव एवं राष्ट्रभक्ति के वातावरण में मनाया गया। कार्यक्रम का शुभारंभ भारत माता एवं वीर शहीदों के चित्र पर पुष्पांजलि अर्पित कर किया गया। कार्यक्रम के मुख्य अतिथि संस्था अध्यक्ष श्री रामखिलावन बागरी, विशिष्ट अतिथि एवं भूतपूर्व सैनिक रामकिंकर चतुर्वेदी तथा ददन प्रसाद गौतम रहे। अपने प्रेरणादायी उद्बोधन में अतिथियों ने वर्ष 1999 के कारगिल युद्ध में भारतीय सेना के अदम्य साहस, अद्वितीय पराक्रम एवं सर्वोच्च बलिदान का स्मरण करते हुए विद्यार्थियों को बताया कि राष्ट्र की सुरक्षा केवल सीमाओं पर तैनात सैनिकों का ही नहीं,



बलिक प्रत्येक नागरिक का भी नैतिक दायित्व है। उन्होंने विद्यार्थियों का आह्वान किया कि वे अपने जीवन में अनुशासन, कर्तव्यनिष्ठा, सेवा, समर्पण एवं राष्ट्रहित को सर्वोच्च स्थान दें और देश के गौरव को बढ़ाने का सतत प्रयास करें। इस अवसर पर विद्यालय परिवार ने



कारगिल के अमर शहीदों को भावभीनी श्रद्धांजलि अर्पित करते हुए उनके त्याग एवं बलिदान को नमन किया। विद्यार्थियों ने भी देशभक्ति से ओतप्रोत वातावरण में राष्ट्र के प्रति अपनी निष्ठा एवं समर्पण का संकल्प लिया। कार्यक्रम के अंत में विद्यालय के प्राचार्य



थाना शाहनगर में परसराम डाबर की विदाई सह सम्मान समारोह का आयोजन

पन्ना। थाना शाहनगर में पदस्थ थाना प्रभारी निरीक्षक 'परसराम डाबर' के निरीक्षक पद से पदोन्नत होकर 'उप पुलिस अधीक्षक (डीएसपी)' बनने पर थाना परिसर में विदाई सह सम्मान समारोह का आयोजन किया गया। इस अवसर पर थाना शाहनगर के पुलिस अधिकारियों एवं कर्मचारियों ने उनका पुष्पमालाओं एवं स्मृति-चिन्ह भेंट कर सम्मान किया तथा उनके उज्ज्वल भविष्य की कामना की। समारोह के दौरान पूरे थाना परिसर में उत्साह का माहौल रहा। पुलिस स्टाफ ने पदोन्नति की खुशी मनाते हुए एक-दूसरे को बधाई दी। संगीतमय वातावरण में आयोजित विदाई समारोह भावुक पलों का साक्षी बना, जहाँ सभी अधिकारियों एवं कर्मचारियों ने परसराम डाबर को कार्यकाल की सराहना करते हुए उनके नेतृत्व, अनुशासन एवं सेवाओं को याद किया। गौरतलब है कि परसराम डाबर ने शाहनगर में अपने लगभग 5 महीने के न्यूनतम कार्यकाल में पुरैना में हुए अंधे हत्याकांड का खुलासा करने और बाइक चोर गिरोह का पर्दाफाश करने के साथ साथ गांव गांव में जागरूकता कार्यक्रम आयोजित किया।

गौरक्षा को लेकर जो हस्ताक्षर अभियान चलाकर ढाई लाख से अधिक जो अपनी मंशा साबित हुई है महामहिम राष्ट्रपति को गुरूओं की कृपा से गौरक्षा को लेकर यह महाअभियान

पन्ना।

गाय हमारी माता है यह तो सभी के मुखारबिन्दों से जाना जाता है गौ-माता में 33 करोड़ देवताओं का वास भी बताया जाता है वहीं पन्ना की धरा जो धर्म की नगरी है व पवित्र नगरी के नाम से जानी जाती है जहां 15 जुलाई से 29 जुलाई तक भक्तिमय धर्म की गंगा तो बहती रही वहीं गौ माता की सुरक्षा को लेकर तथा गाय हमारी माता है इसको ध्यान में रखकर प्राचीन संस्कृति के अनुसार हर घर में जो पहली रोटी भोजन बनने के समय गाय के लिये निकाली जाती थी अब बदले समय व हालात से कहीं न कहीं आज हमारी गौ माता अनाथ की तरह आवारा रूप में खुले आसमान में जो सड़कों में विचरण के लिये मजबूर है वहीं असमायिक सड़क हादसों में भी गौ माता की जान जाती है। कई तरह के सवाल आज भी प्रपन तो बन



ही रहे है सरकार ने गौ शालाओं के रूप में बजट का निर्धारण किया गायों की सुरक्षा व भोजन को लेकर यह सपना माना जा रहा था पर जरूरी है इन गौ शालाओं के संचालन की व्यवस्था की मानीटरिंग को नकारा नहीं जा सकता यहां गौ शालाओं में कहीं न कहीं आज भी गायों की सुरक्षा तथा भोजन जो व्यवसाय बन चुकी है इस पर विराम लगे वहीं वर्तमान में जो 15 जुलाई से निर्धारित भागवत कथा भक्तमाल कथा में पधारे पूज्य गुरूवर

श्रद्धेय संत रावतपुरा सरकार जी ने नगर में अपने भक्तों के साथ गौ माता के लिये एक रोटी भौक्षा के रूप में मांगी संदेश दिया प्राचीन संस्कृति को जगाया जो हर घर में खाना बनते समय एक रोटी गाय के लिये निकाली जाये। व गाय को खिलाई जाये इसके पीछे यह उद्देश्य आम जनता व समाज के लिये माना जा रहा है। इतना ही नहीं नगर में पूज्य गुरूवर किषोरदास जी महाराज के सानिध्य में गौ रक्षा के अभियान के लिये लगभग 2.5 लाख के ऊपर हस्ताक्षर महाअभियान चलाकर गौरक्षा के लिये महामहिम राष्ट्रपति के नाम पूर्व मंत्री पन्ना विधायक बृजेन्द्र प्रताप सिंह के साथ वहीं उनकी सोच को आगे बढाते हुये जिले के लोगों ने हस्ताक्षर अभियान गौ रक्षा को लेकर ज्ञापन के माध्यम से अपनी सोच जाया की है। पन्ना की पवित्र धरा की यह सोच देश के लिये अनुकरणीय होगी।

शासकीय संदीपनी उत्कृष्ट उच्चतर माध्यमिक विद्यालय पवई में गुरु-शिष्य प्रेरणा संवाद कार्यक्रम संपन्न

पवई। गुरु पूर्णिमा पखवाड़ा के अंतर्गत आज दिनांक 28 जुलाई 2026 को शासकीय संदीपनी उत्कृष्ट उच्चतर माध्यमिक विद्यालय पवई में गुरु-शिष्य प्रेरणा संवाद कार्यक्रम अत्यंत गरिमामय एवं प्रेरणादायी वातावरण में आयोजित किया गया। कार्यक्रम का आयोजन प्राचार्य आर.के. नागायच के मार्गदर्शन में संपन्न हुआ। कार्यक्रम के मुख्य अतिथि शासकीय कन्या उच्चतर माध्यमिक विद्यालय पवई के वरिष्ठ लोकप्रिय शिक्षक श्री हरिशंकर खटीक रहे। अपने उद्बोधन में उन्होंने गुरु-शिष्य परंपरा की महत्ता पर प्रकाश डालते हुए कहा कि गुरु ही वह मार्गदर्शक होता है जो शिष्य को अज्ञान के अंधकार से ज्ञान के प्रकाश की ओर ले जाता है। उन्होंने विद्यार्थियों को अनुशासन, परिश्रम, समर्पण एवं सकारात्मक सोच के साथ अपने लक्ष्य की प्राप्ति हेतु निरंतर प्रयास करने की प्रेरणा दी। कार्यक्रम के दौरान विद्यार्थियों ने भी अपने विचार व्यक्त करते हुए गुरुजनों के प्रति सम्मान एवं



आभार प्रकट किया। विद्यालय के शिक्षकाणों ने भी अपने प्रेरणादायी विचार साझा कर विद्यार्थियों का उत्साहवर्धन किया। इस अवसर पर विद्यालय परिवार की सक्रिय उपस्थिति रही तथा पूरे कार्यक्रम में उत्साह, अनुशासन एवं सकारात्मक ऊर्जा का वातावरण बना रहा। अंत में सभी विद्यार्थियों ने गुरुजनों के आदर्शों का अनुसरण करने एवं जीवन में उच्च मूल्यों को अपनाने का संकल्प लिया।

पन्ना जिला चिकित्सालय से गंभीर बीमार बच्चे को एम्स भोपाल रेफर किया गया, 10,000 की तत्काल आर्थिक सहायता दी गई

पन्ना।

जिला चिकित्सालय पन्ना में आज मानवीय संवेदना और त्वरित प्रशासनिक संवेदनशीलता का एक बड़ा उदाहरण सामने आया है। अजयगढ़ तहसील के एक 5 वर्षीय मासूम बच्चे की गंभीर स्थिति को देखते हुए स्वास्थ्य विभाग और जिला प्रशासन ने तत्परता से काम किया। बच्चे को प्राथमिक उपचार देने के साथ ही उच्च इलाज के लिए तत्काल एम्स (एण्डे) भोपाल रेफर किया गया। साथ ही पीड़ित परिवार को मौके पर ही आर्थिक मदद भी प्रदान की गई।

कलेक्टर के निर्देश पर मिली त्वरित सहायता

प्राप्त जानकारी के अनुसार, आज दिनांक 27.07.2026 को अजयगढ़ तहसील के ग्राम सिंहपुर (भसुंडा नदी किनारे) के निवासी चुनवाद कोरी अपने 5 वर्षीय पुत्र किशन कोरी को अत्यंत गंभीर हालत में जिला चिकित्सालय पन्ना लेकर पहुंचे थे। मासूम किशन र्कलीट प्रोलैप्स (व्वउच्चसंजम च्तवसंचेम) नाम की गंभीर बीमारी से पीड़ित था, जिससे

उसकी स्थिति बेहद नाजुक बनी हुई थी। मामले की गंभीरता को देखते हुए सिविल सर्जन डॉ. आलोक कुमार गुप्ता ने तुरंत एक्शन लिया। उन्होंने तत्काल सर्जिकल विशेषज्ञ डॉ. सुधीर सिंह को मरीज का प्राथमिक उपचार करने और स्थिति को संभालने के लिए निर्देशित किया। डॉक्टरों की टीम ने बिना वक्त गंवाए बच्चे को आपातकालीन चिकित्सा व्यवस्था उपलब्ध कराई।

रोगी कल्याण समिति से 10,000 का चेक सौंपा

मासूम की हालत और गरीब परिवार की स्थिति को देखते हुए पन्ना कलेक्टर महोदय ने संवेदनशीलता दिखाई। कलेक्टर के विशेष निर्देशों पर जिला चिकित्सालय प्रबंधन द्वारा मरीज के पिता चुनवाद कोरी को अग्रिम इलाज और व्यवस्थाओं के लिए रोगी कल्याण समिति (त्नै) के कोष से 10,000 की आर्थिक सहायता राशि का चेक तुरंत मौके पर ही उपलब्ध कराया गया।

108 एम्बुलेंस से एम्स भोपाल रवाना

जिला चिकित्सालय में प्राथमिक उपचार के बाद बच्चे को

कुत्तों से घिरे हिरण का वन विभाग ने किया सफल रेस्क्यू, उपचार के बाद सुरक्षित जंगल में छोड़ा

पन्ना। दक्षिण पन्ना वनमंडल के मोहंद्र वन परिक्षेत्र अंतर्गत ग्राम रैकरा (बोट पगरा) में आज सुबह एक नर हिरण भटककर गांव की ओर पहुंच गया, जहां उसे आवारा कुत्तों ने घेर लिया। स्थानीय ग्रामीणों ने तत्परता दिखाते हुए हिरण को सुरक्षित रखा। इसी दौरान मीडिया कर्मी श्री रामअवतार विश्वकर्मा ने संवेदनशीलता का परिचय देते हुए घटना की सूचना तत्काल वन विभाग को दी। सूचना मिलते ही वन विभाग ने रेस्क्यू दल गठित कर मौके पर भेजा। रेस्क्यू दल में परिक्षेत्र सहायक श्री देवी सिंह यादव, श्री रामदयाल सूत्रकार, श्री जय प्रकाश नारायण दुबे, श्रीमती रश्मि चौरसिया तथा सुरक्षा श्रमिक शामिल रहे। टीम ने हिरण को सफलतापूर्वक रेस्क्यू कर उसे मोहंद्रा में आवश्यक उपचार एवं प्राथमिक देखभाल उपलब्ध कराई। पूर्णतः स्वस्थ पाए जाने के बाद हिरण को उसके प्राकृतिक आवास में सुरक्षित छोड़ दिया गया। वन विभाग ने वन्यजीव संरक्षण में सहयोग के लिए ग्रामवासियों एवं मीडिया कर्मी श्री रामअवतार विश्वकर्मा की सतर्कता की सराहना की।



पालिटेक्निक कॉलेज ग्राउण्ड में आयोजित भण्डारा एवं कथा कार्यक्रम के दृष्टिगत यातायात एवं पार्किंग व्यवस्था

पन्ना। को पालिटेक्निक कॉलेज ग्राउण्ड, पन्ना में भण्डारा एवं कथा कार्यक्रम का आयोजन किया जाना है। उक्त कार्यक्रम में बड़ी संख्या में श्रद्धालुगणों के अपने-अपने वाहनों से आने की संभावना है। श्रद्धालुओं की सुविधा, भीड़ नियंत्रण एवं शहर के मुख्य मार्गों पर सुचारु यातायात व्यवस्था बनाए रखने के उद्देश्य से यातायात पुलिस पन्ना द्वारा वाहनों की पार्किंग एवं मार्ग डायवर्सन प्लान तैयार किया गया है, जो निम्नानुसार रहेगा:-

पार्किंग व्यवस्था -

पालिटेक्निक कॉलेज ग्राउण्ड के अंदर चार पहिया एवं दो पहिया वाहनों की पार्किंग: दिनांक 29.07.2026 को पालिटेक्निक कॉलेज ग्राउण्ड में आयोजित भण्डारा एवं कथा कार्यक्रम में अजयगढ़ एवं बृजपुर की ओर से आने वाले समस्त दो पहिया एवं चार पहिया वाहन गांधी चौक, पुराना पावर हाउस से बेनीसागर अस्पताल तिराहा होते हुए कार्यक्रम स्थल पर पहुंचेंगे। इसी

प्रकार अमानगंज, गुनौर, सिमरिया, पवई एवं देवेन्द्रनगर की ओर से कार्यक्रम में आने वाले समस्त श्रद्धालुगण अपने दो पहिया एवं चार पहिया वाहनों से डायमण्ड चौराहा से ब्लॉक तिराहा एवं अस्पताल चौराहा होते हुए कार्यक्रम स्थल पर पहुंचेंगे। सभी श्रद्धालुगण अपने वाहनों को पालिटेक्निक कॉलेज ग्राउण्ड के अंदर निर्धारित पार्किंग स्थल पर व्यवस्थित रूप से पार्क करना सुनिश्चित करें, जिससे यातायात व्यवस्था सुचारु रूप से संचालित हो सके।

यात्री बसों हेतु डायवर्सन व्यवस्था

पहाड़ीखेड़ा एवं अजयगढ़ की ओर से आने-जाने वाली यात्री बसों को निर्देशित किया गया है कि बस स्टैण्ड से उक्त स्थानों के लिए प्रस्थान करने वाली बसों का शहर के अंदर से आवागमन पूर्णतः प्रतिबंधित रहेगा। उक्त यात्री बसें अस्पताल तिराहा, डायमण्ड चौराहा, मोहन निवास एवं बाइपास रोड से होकर अपने गंतव्य स्थान तक आवागमन करेंगी।

भारी वाहनों, ट्रैक्टर-ट्रॉली एवं कर्मशियल

चार पहिया वाहनों हेतु डायवर्सन

छतरपुर, दमोह एवं सतना की ओर से आने वाले तथा अजयगढ़, बृजपुर एवं पहाड़ीखेड़ा की ओर जाने वाले भारी वाहन, ट्रैक्टर-ट्रॉली एवं कर्मशियल चार पहिया वाहन छतरपुर बाइपास मार्ग से होते हुए अजयगढ़, बृजपुर एवं पहाड़ीखेड़ा की ओर जाएंगे। (ख) अजयगढ़ की ओर से आने वाले तथा छतरपुर, दमोह एवं सतना की ओर जाने वाले भारी वाहन, ट्रैक्टर-ट्रॉली एवं कर्मशियल चार पहिया वाहन सिटी पोस्ट ऑफिस बाइपास मार्ग से होकर अपने गंतव्य स्थान की ओर जाएंगे। (ग) बृजपुर एवं पहाड़ीखेड़ा की ओर से आने वाले तथा छतरपुर, दमोह एवं सतना की ओर जाने वाले भारी वाहन, ट्रैक्टर-ट्रॉली एवं कर्मशियल चार पहिया वाहन सिटी पोस्ट ऑफिस बाइपास मार्ग से होकर अपने गंतव्य स्थान की ओर जाएंगे। (घ) श्रद्धालुगणों से अपील है कि दिनांक 29.07.2026 को उक्त यातायात एवं पार्किंग व्यवस्था का पालन करते हुए यातायात पुलिस पन्ना का सहयोग करें तथा अपने वाहनों को निर्धारित पार्किंग स्थल पर ही पार्क करें।



खबर संक्षेप

33 केवी लाइन के विरोध में महिलाओं का प्रदर्शन, बिजली विभाग के खिलाफ लगाए मुर्दाबाद के नारे



छतरपुर। मंगलवार को कलेक्ट्रेट में आयोजित जनसुनवाई के दौरान शांति नगर कॉलोनी वार्ड क्रमांक 34 की महिलाओं और स्थानीय रहवासियों ने प्रस्तावित 33 केवी विद्युत लाइन का विरोध करते हुए बिजली विभाग के खिलाफ जोरदार प्रदर्शन किया। प्रदर्शनकारियों ने विभाग के विरोध में मुर्दाबाद के नारे लगाए और एसडीएम को ज्ञापन सौंपकर हाईटेशन लाइन को मुख्य गली के बजाय किसी सुरक्षित वैकल्पिक मार्ग से बिछाने की मांग की। रहवासियों का कहना है कि विद्युत विभाग गांधी आश्रम की बाउंड्री के समीप से मुख्य गली में 33 केवी हाईटेशन लाइन डालने की तैयारी कर रहा है। उनका कहना है कि इस मार्ग से प्रतिदिन बड़ी संख्या में बच्चे, महिलाएं, बुजुर्ग और दोपहिया-चारपहिया वाहन गुजरते हैं। ऐसे में भविष्य में स्पाकिंग, तार टूटने या किसी तकनीकी खराबी की स्थिति में बड़ा हादसा हो सकता है। प्रदर्शनकारियों ने ज्ञापन में उल्लेख किया कि यदि इस लाइन के कारण कोई जनहानि या दुर्घटना होती है तो इसकी पूरी जिम्मेदारी संबंधित विभाग और अधिकारियों की होगी। उन्होंने प्रशासन से जनहित और सुरक्षा को प्राथमिकता देते हुए लाइन का मार्ग बदलने की मांग की। जनसुनवाई के दौरान एसडीएम ने प्रदर्शनकारियों की बात सुनते हुए मामले की गंभीरता से जांच कराने का आश्वासन दिया। उन्होंने कहा कि सुरक्षा मानकों और नियमानुसार उचित कार्रवाई की जाएगी। आश्वासन मिलने के बाद प्रदर्शनकारी शांतिपूर्वक लौट गए।

महाविद्यालय में नशा मुक्ति अभियान के तहत रंगोली, चित्रकला व भाषण प्रतियोगिताएं आयोजित



छात्राएं उपस्थित रहे। कार्यक्रम का उद्देश्य युवाओं में नशे के प्रति जागरूकता बढ़ाना और समाज को नशामुक्त बनाने के लिए प्रेरित करना था।

महाराजपुर। शासन के निर्देशानुसार जिले में संचालित अभियान नशे से दूरी, है जस्की 2.0 के अंतर्गत सोमवार को महर्षि दयानंद शिक्षा महाविद्यालय, महाराजपुर में नशा मुक्ति अभियान के तहत विभिन्न जागरूकता कार्यक्रमों का आयोजन किया गया। इस दौरान रंगोली, चित्रकला, निबंध एवं भाषण प्रतियोगिताओं में छात्र-छात्राओं ने उत्साहपूर्वक भाग लेकर नशे के दुष्प्रभावों के प्रति समाज को जागरूक करने का संदेश दिया।कार्यक्रम में उपस्थित शिक्षकों एवं विद्यार्थियों ने नशे से दूर रहने तथा परिवार और समाज को नशामुक्त बनाने की सामूहिक शपथ ली। वक्ताओं ने नशे के कारण व्यक्ति, परिवार और समाज पर पड़ने वाले दुष्प्रभावों के साथ-साथ युवाओं के भविष्य पर इसके गंभीर असर और स्वस्थ जीवनशैली अपनाने की आवश्यकता पर विस्तार पर प्रकाश डाला।इस अवसर पर महाविद्यालय की प्राचार्य डॉ. भारती चौरसिया, व्याख्याता बबलू मिश्रा, सुरेशचंद्र विश्वकर्मा, श्रीमती सपना चौरसिया, अरविंद्र चौरसिया, मनोज रावत एवं सवेद कुमार चौरसिया (कस्मेटोलॉजिस्ट) सहित अन्य शिक्षक एवं बड़ी संख्या में छात्र-छात्राएं उपस्थित रहे। कार्यक्रम का उद्देश्य युवाओं में नशे के प्रति जागरूकता बढ़ाना और समाज को नशामुक्त बनाने के लिए प्रेरित करना था।

भाजपा नेता पर बिना अनुमति अवैध उत्खनन का आरोप, ग्रामीणों ने कलेक्टर से की शिकायत

छतरपुर। ग्राम पंचायत बेंडरी तहसील सर्दई में शासकीय पहाड़ी पर बिना किसी शासकीय स्वीकृति और मंजूरी के किए जा रहे अवैध उत्खनन को लेकर ग्रामीणों में भारी रोष व्याप्त है। मंगलवार को समस्त ग्रामवासियों ने छतरपुर कलेक्टर के नाम एक ज्ञापन सौंपकर अवैध उत्खनन को तत्काल रोकने तथा दोषियों पर कार्रवाई की मांग की है। कलेक्टर को दिए गए आवेदन में ग्रामीणों ने आरोप लगाया है कि ग्राम बेंडरी स्थित मध्य प्रदेश शासन की शासकीय जमीन पर स्थित पहाड़ी से वर्तमान जिला पंचायत सदस्य पुष्पेंद्र सिंह परमार कुटिया (पूर्व मण्डल अध्यक्ष, भाजपा सर्दई) द्वारा बिना किसी अनुमति एवं मंजूरी के एलएनटी व डम्पर लगाकर अवैध रूप से खनन कराया जा रहा है। ग्रामीणों का कहना है कि यह कार्य शासन की गाइडलाइन के विपरीत है, जिससे सरकार को भारी राजस्व की हानि हो रही है। इस अवैध उत्खनन की सामग्री को पन्ना हाईवे पर एनएच द्वारा बनाए जा रहे ब्रिज में खपाया जा रहा है।

रास्ते व पुल क्षतिग्रस्त, आवागमन प्रभावित



आवेदन में उल्लेख किया गया है कि अवैध खनन व भारी वाहनों की आवाजाही के कारण एनएच-39 गंज मुख्य मार्ग से ग्राम बेंडरी से जुड़े कुटिया, पारवा आदि स्थानों से होकर सर्दई जाने वाला मार्ग पूरी तरह क्षतिग्रस्त हो गया है। इसके अलावा, मार्गों को जोड़ने वाली मुख्य नदी पर बना पुल भी गंभीर रूप से क्षतिग्रस्त हो गया है, जिससे भविष्य में किसी बड़े हादसे की आशंका बनी हुई है। रास्तों के खराब होने से ग्रामीणों को आने-जाने में भारी परेशानियों का सामना करना पड़ रहा है।

पूर्व में शिकायत के बावजूद नहीं हुई कार्रवाई

ग्रामीणों का कहना है कि इससे पूर्व भी 09 सितंबर 2025 को संबंधित विभाग में इस संबंध में आवेदन दिया गया था, लेकिन अब तक कोई कार्रवाई नहीं हुई। इतना ही नहीं, सीएम हेल्पलाइन पर भी शिकायत दर्ज कराई गई थी, परंतु वहां से भी कोई उचित समाधान नहीं निकल सका।

वैधानिक कार्रवाई और क्षतिपूर्ति की मांग

ग्राम पंचायत बेंडरी जनपद पंचायत राजनगर के समस्त ग्रामवासियों ने कलेक्टर से मांग की है कि मामले को गंभीरता से लेते हुए अवैध उत्खनन को तुरंत रूकवाया जाए, दोषियों के खिलाफ वैधानिक एवं कानूनी कार्रवाई की जाए तथा क्षतिग्रस्त हुई सड़क व पुल की भरपाई कराई जाए।

दबंगों ने जानलेवा हमला कर चार भाईयों को पीटा लैपटॉप-बाइक तोड़ी और नकदी लूटी; एसपी से शिकायत

छतरपुर। जिले के मातगुवां थाना क्षेत्र के ग्राम पापटा में दबंगों द्वारा लाठी-डंडों से लैस होकर एक परिवार पर जानलेवा हमला करने का सनसनीखेज मामला सामने आया है। हमले में गंभीर रूप से घायल तीन लोगों को मरणासन्न हालत में जिला अस्पताल में भर्ती कराया गया है। पीड़ितों ने पुलिस अधीक्षक छतरपुर को शिकायती आवेदन देकर आरोपियों पर कड़ी कानूनी कार्रवाई करने एवं सुरक्षा प्रदान करने की गुहार लगाई है। एसपी कार्यालय में दिए गए आवेदन के अनुसार, घटना 26 जुलाई 2026 की रात लगभग 10 बजे की है। ग्राम पापटा निवासी भागीरथ राजपूत, श्रीराम राजपूत, भज्जू राजपूत और कमलेश राजपूत पर गांव के ही दबंगों रामकिशन, धन्नु, नब्बू, ओमप्रकाश, परमलाल, रामप्रसाद, मनीराम, जगन राजपूत, ठाकुरदास, राम, प्रेमा और अन्य ने एकराय होकर हमला बोल दिया। पीड़ितों का आरोप है कि आरोपियों ने लाठी-डंडों से लैस



होकर उन्हें घर के अंदर व बाहर घेरकर बेरहमी से पीटा तथा जातिसूचक गालियां देकर जान से मारने की धमकी दी। आवेदन में बताया गया है कि दबंगों ने तीनों पीड़ितों भागीरथ, श्रीराम और भज्जू के सिर व शरीर पर 50 से अधिक डंडे मारे, जिससे वे

कलेक्टर के निर्देश पर एडीएम ने महज कुछ क्षण में कराई हड़ताल समाप्त

नौगांव। करीब 8 दिनों से जारी सफाईकर्मियों की हड़ताल सोमवार को प्रशासन की पहल के बाद समाप्त हो गई। छतरपुर कलेक्टर पार्थ जैसवाल के निर्देश पर नौगांव पहुंचे एडीएम विनय द्विवेदी ने धरना स्थल पर पहुंचकर सफाई मित्रों से चर्चा की, उनकी समस्याएं सुनीं और प्रशासन की ओर से सकारात्मक कार्रवाई का भरोसा दिलाया। बताया गया कि एडीएम विनय द्विवेदी और सफाईकर्मियों के बीच करीब आठ मिनट तक हुई चर्चा के बाद गतिरोध समाप्त हो गया। प्रशासन के आश्वासन पर भरोसा जताते हुए सफाई मित्रों ने हड़ताल समाप्त करने की घोषणा की और कहा कि मंगलवार सुबह से सभी कर्मचारी अपने अपने कार्य पर लौटेंगे। गौरतलब है कि सफाईकर्मों पिछले आठ दिनों से अपनी विभिन्न मांगों को लेकर आंदोलन कर रहे थे। हड़ताल के कारण



नगर की सफाई व्यवस्था प्रभावित हो गई थी, जिससे आम नागरिकों को भी परेशानियों का सामना करना पड़ रहा था।प्रशासन की त्वरित पहल और संवाद से लंबे समय से चलता आ रहा गतिरोध समाप्त हो गया है। सफाईकर्मियों के काम

पर लौटने के ऐलान के साथ ही नगरवासियों ने भी राहत की सांस ली है। उम्मीद पर कायम सफाईकर्मों मंगलवार को काम पर लौट आए हैं। एक बार फिर पूरे शहर की सफाई व्यवस्था फिर से पटरी पर लौट आई है।

ग्राम उदयपुरा की हरित पहाड़ी पर बसाहट प्रस्ताव का ग्रामीणों ने किया विरोध, निरस्तीकरण की मांग



छतरपुर। बिजावर तहसील अंतर्गत ग्राम उदयपुरा के ग्रामीणों ने कांग्रेस नेता संतोष तिवारी के नेतृत्व में मंगलवार को कलेक्टर कार्यालय पहुंचकर एक

आवेदन सौंपा। आवेदन में ग्रामीणों ने आरोप लगाया कि गांव की पेड़ों से आच्छादित शासकीय पहाड़ी भूमि पर बिना ग्राम सभा की बैठक आयोजित किए सरपंच द्वारा आबादी बसाहट का प्रस्ताव तैयार कर दिया गया है। ग्रामीणों का कहना है कि संबंधित प्रस्ताव ग्राम सभा की सहमति और नियमानुसार प्रक्रिया का पालन किए बिना बनाया गया है, जिससे गांव की हरित पहाड़ी और पर्यावरण को नुकसान पहुंचने की आशंका है। उन्होंने प्रशासन से मामले की निष्पक्ष जांच कर प्रस्ताव को तत्काल निरस्त करने की मांग की है। आवेदन में ग्रामीणों ने कहा कि शासकीय भूमि पर किसी भी प्रकार का निर्णय ग्राम सभा की स्वीकृति के बाद ही लिया जाना चाहिए। उन्होंने प्रशासन से नियमों के अनुरूप कार्रवाई करते हुए हरित क्षेत्र को सुरक्षित रखने की मांग की है। कलेक्टर कार्यालय में आवेदन सौंपने के दौरान बड़ी संख्या में ग्रामीण मौजूद रहे। प्रशासन ने आवेदन प्राप्त कर मामले की जांच के बाद आवश्यक कार्रवाई का आश्वासन दिया है।

वैदिक मंत्रोच्चार के बीच कथा पंडाल पहुंची सन्यासी बाबा की पावन पादुकाएं



नेपाल के बागेश्वर धाम मंडल ने किया पूजन, श्रद्धालुओं ने किए दर्शन

छतरपुर। करोड़ों लोगों की आस्था के केंद्र बागेश्वर धाम में गुरु पूर्णिमा के पावन अवसर पर सन्यासी बाबा की पवित्र पादुकाओं का भव्य शोभायात्रा के साथ कथा पंडाल में आमगमन हुआ। वैदिक मंत्रोच्चार, ढोल-नगाड़ों, भक्ति गीतों और जयघोष के बीच निकली इस शोभायात्रा ने पूरे वातावरण को भक्तिमय बना दिया। बागेश्वर धाम से शिष्य मंडल नेपाल को पादुकाओं के पूजन का

अवसर प्राप्त हुआ। गुरुवार 30 जुलाई तक श्रद्धालुओं को पादुकाओं के पूजन का अवसर प्राप्त होगा। सन्यासी बाबा की पादुकाएं वर्ष में केवल गुरु पूर्णिमा के अवसर पर ही श्रद्धालुओं के दर्शन और पूजन के लिए बाहर लाई जाती हैं। पिछले दो वर्षों से श्रद्धालुओं को इस दुर्लभ पादुका पूजन का पावन अवसर प्राप्त हो रहा है जिससे भक्तों में विशेष उत्साह देखने को मिला। शोभायात्रा में धाम के पुजारी, आचार्य, सेवादार एवं संतजन बड़ी संख्या में शामिल हुए।पादुकाओं के दर्शन के लिए लाखों श्रद्धालुओं की भीड़ उमड़ी। भक्त लंबी कतारों में खड़े होकर अपनी बारी का इंतजार करते रहे और श्रद्धापूर्वक बाबा

साल पुराने लूटकांड का 7000 का इनामी वारंटी गिरफ्तार

छतरपुर। जिला पुलिस द्वारा फरार आरोपियों की गिरफ्तारी के लिए चलाए जा रहे न्याय पथ अभियान के तहत थाना गोरिहार पुलिस ने वर्ष 2019 के सात साल पुराने लूट प्रकरण में फरार चल रहे 7000 के इनामी वारंटी को गिरफ्तार करने में सफलता हासिल की है। पुलिस अधीक्षक रजत सकलेचा के निर्देशन में चल रहे इस विशेष अभियान के तहत पुलिस टीम में आरोपी प्रदीप राजपूत पिता देवकीनंद राजपूत, निवासी ग्राम कैथौरा, थाना अजमेर, जिला महोबा (उत्तर प्रदेश) को महोबा से गिरफ्तार किया। आवश्यक कानूनी कार्रवाई के बाद आरोपी को न्यायालय में पेश किया गया।पुलिस के अनुसार गिरफ्तार आरोपी लंबे समय से फरार था और उसके खिलाफ छतरपुर जिले के थाना गोरिहार में दर्ज लूट के मामले सहित उत्तर प्रदेश के महोबा जिले के थाना अजमेर, चरखारी और कुलपहाड़ में हत्या के प्रयास, बलावा, अवैध हथियार और मारपीट जैसे गंभीर अपराधों सहित कुल 14 आपराधिक प्रकरण दर्ज हैं। आरोपी को गिरफ्तारी को पुराने लंबित मामलों के निराकरण की दिशा में महत्वपूर्ण सफलता माना जा रहा है। यह कार्रवाई थाना प्रमारी गोरिहार निरीक्षक आर.एच. पटेलिया, चौकी प्रमारी पहरा उपनिरीक्षक देवेन्द्र सिंह थापा, सहायक उपनिरीक्षक राजकुमार शुक्ला, आरक्षक संदीप पाठक, दीप सिंह, शंकर पटेल, दीपक चौरसिया एवं पुलिस टीम द्वारा की गई। छतरपुर पुलिस ने बताया कि फरार आरोपियों की गिरफ्तारी और लंबित मामलों के शीघ्र निराकरण के लिए जिलेभर में अभियान लगाताार जारी रहेगा।



द्रक से 125 पेटी अवैध अंग्रेजी शराब जब्त, दो तस्कर गिरफ्तार

छतरपुर। पुलिस अधीक्षक रजत सकलेचा के निर्देशन में अवैध मादक पदार्थों के विरुद्ध चलाए जा रहे अभियान के तहत थाना गुलगंज पुलिस ने बड़ी सफलता हासिल करते हुए करीब 21 लाख रुपये की अवैध अंग्रेजी शराब एवं तस्करी में प्रयुक्त द्रक जब्त किया है। पुलिस ने इस कार्रवाई में दो आरोपियों को गिरफ्तार कर उनके विरुद्ध आबकारी अधिनियम के तहत मामला दर्ज किया है। जानकारी के अनुसार, थाना गुलगंज पुलिस को सोमवार सुबह रोड पेट्रोलिंग के दौरान टांकमगरोड रोड स्थित काठन नदी पुल के पास अवैध शराब तस्करी की सूचना मिली। सूचना पर तत्काल पुलिस टीम ने मौके पर पहुंचकर सड़क टाटा द्रक को रोककर उसकी तलाशी ली। जांच के दौरान द्रक के केबिन में छिपाकर रखी गई 125 पेटी अवैध अंग्रेजी शराब बरामद हुई। शराब में गोवा, 8 पीएम, मैजिक मोमेंट, सेंटिल सटैन, बैकपाइपर, रॉयल वैंलैन्जर, लंदन प्राइड एवं आईकोनिक व्हाइट सहित विभिन्न ब्रांड शामिल हैं। आरोपियों के पास शराब परिवहन से संबंधित कोई वैध दस्तावेज नहीं मिला।पुलिस ने द्रक चालक विकास पिपाठी निवासी ग्राम बरई, थाना सराय अकिल, जिला कौशांबी (उत्तर प्रदेश) तथा उसके साथी प्रशंति यादव निवासी ग्राम वनऊया, थाना गढ़ाकोटा, जिला सागर को हिरासत में लेकर थाना गुलगंज में आबकारी अधिनियम के तहत प्रकरण दर्ज किया है। जब्त शराब और द्रक की कुल कीमत करीब 21 लाख रुपये आंकी गई है। मामले में आगे की जांच जारी है। इस कार्रवाई को थाना प्रमारी उप निरीक्षक शिशिर तिवारी के नेतृत्व में पुलिस टीम ने अंजाम दिया। टीम में सहायक उप निरीक्षक रमेश राय, प्रधान आरक्षक मुकेश प्रजापति, सोहराब अली, रामकुमार लार्मा, नसीम खान, आरक्षक भरत यादव, निलेश अहिरवार, कैलाश मंवर, मयंक शुक्ला, रामदास मीणा तथा महिला आरक्षक शुभि नगायक सहित अन्य पुलिसकर्मियों की महत्वपूर्ण भूमिका रही।



झाड़ु लगाते समय जहरीले सांप ने डसा, महिला की मौत

बड़मलहरा। अनुविभाग के ग्राम पुतरीखेरा में सोमवार तड़के सर्पदंश की दर्दनाक घटना में 50 वर्षीय महिला की मौत हो गई। घर में झाड़ु लगाते समय जहरीले काले सांप ने महिला को डस लिया। परिजन उन्हें तत्काल उपचार के लिए अस्पताल लेकर पहुंचे, लेकिन चिकित्सकों ने परीक्षण के बाद मृत घोषित कर दिया। घटना से पूरे गांव में शोक का माहौल है।जानकारी के अनुसार ग्राम पुतरीखेरा निवासी बाबाबाई यादव (50) सोमवार सुबह करीब 5 बजे अपने घर में दैनिक कार्य कर रही थीं। इसी दौरान झाड़ु लगाते समय घर में छिपे एक जहरीले काले सांप ने उन्हें डस लिया। सर्पदंश के कुछ ही देर बाद उनकी तबीयत तेजी से बिगड़ने लगी और वह बेहोश हो गईं। परिजन पहले उन्हें बगान माता लेकर रवाना हुए, लेकिन रास्ते में उनकी हालत और गंभीर हो गई। इसके बाद तत्काल उन्हें सामुदायिक स्वास्थ्य केंद्र घुवारा पहुंचाया गया, जहां चिकित्सकों ने परीक्षण के बाद उन्हें मृत घोषित कर दिया।घटना की सूचना मिलते ही स्थानीय पुलिस चौकी मौके पर पहुंची और मर्ग कायम कर शव को अपने कब्जे में लेकर पोस्टमार्टम के लिए बड़मलहरा भेजा। पोस्टमार्टम की कार्रवाई पूरी होने के बाद शव परिजनों को अंतिम संस्कार के लिए सौंप दिया गया।घुवारा तहसीलदार तहसीलदार शिवम दीक्षित ने बताया कि ग्राम पुतरीखेरा में महिला की सर्पदंश से मृत्यु होने की सूचना प्राप्त हुई है। मामले की पड़वारी से जांच कराई जा रही है। पोस्टमार्टम रिपोर्ट एवं जांच प्रक्रिया पूरी होने के बाद शासन के नियमानुसार मृतका के परिजनों को देय आर्थिक सहायता राशि स्वीकृत कर शीघ्र उपलब्ध कराई जाएगी।



सीएम हेलपलाइन के लंबित प्रकरणों का निराकरण कराएं - कमिश्नर गर्भवती महिलाओं का शत-प्रतिशत पंजीयन और नियमित जाँच सुनिश्चित करें

रीवा। कमिश्नर कार्यालय समागार में आयोजित बैठक में कमिश्नर शैलेन्द्र सिंह ने कहा कि संगमणीय अधिकारी सीएम हेलपलाइन प्रकरणों के निराकरण की जिलेवार समीक्षा करें। लंबित प्रकरणों का निराकरण कराकर प्रतिवेदन प्रस्तुत करें। नॉन अटेंडेड प्रकरणों के लेवल-1 अधिकारियों को नोटिस देकर कार्रवाई करें। राजस्व विभाग, ग्रामीण विकास विभाग, स्वास्थ्य विभाग, महिला एवं बाल विकास विभाग, श्रम विभाग, पीएचआई, नगरीय निकाय तथा गृह विभाग में बड़ी संख्या में आवेदन पत्र लंबित हैं। संबंधित अधिकारी विशेष ध्यान देकर इनका निराकरण करें। कमिश्नर ने सीएम हेलपलाइन प्रकरणों में कार्यवाही न करने पर सीएमएसओ सीधी, कार्यपालन यंत्री पीएचआई सीधी, जिला शिक्षा अधिकारी सीधी तथा मुख्य कार्यपालन अधिकारी जिला पंचायत रीवा को नोटिस देने के निर्देश दिए। कमिश्नर ने संयुक्त संचालक शिक्षा को जिला शिक्षा अधिकारी रीवा को व्यायालय में लंबित प्रकरण पर कार्यवाही न करने के लिए नोटिस देने के निर्देश दिए। कमिश्नर ने कहा कि शिक्षा की गुणवत्ता में सुधार के लिए लगातार प्रयास करें। संयुक्त संचालक शिक्षा सभी सार्वीपनि विद्यालय तथा उक्तृष्ट विद्यालयों में विद्यार्थियों के लिए केंद्रिय मार्गदर्शन और प्रतियोगी परीक्षाओं के संबंध में मार्गदर्शन देना की व्यवस्था कराएं। निम्नकृत पुस्तकों का वितरण कराकर पोर्टल पर जानकारी दर्ज कराएं। अपार आईडी में पंजीयन की स्थिति संतोखनक नहीं है। इसकी नियमित समीक्षा करके शत-प्रतिशत पंजीयन कराएं। समाज के स्वास्थ्य सूचकांकों को बेहतर करने तथा गर्भवती महिलाओं एवं बच्चों के पोषण स्तर में सुधार के लिए स्वास्थ्य विभाग तथा महिला एवं



महिलाओं का पंजीयन तथा नियमित स्वास्थ्य जाँच सुनिश्चित करें। इसके लिए प्रत्येक स्वास्थ्य केन्द्र और सेक्टर स्तर पर शिविर लगाएं। आंगनवाड़ी कार्यकर्ता एएनएम से गर्भवती महिलाओं के शत-प्रतिशत पंजीयन का प्रमाण पत्र लें। जाँच में गंभीर एनमिक मिलने वाली गर्भवती महिलाओं को समय पर उपचार सुविधा दें तथा पोर्टल पर जानकारी दर्ज कराएं। दस्तक अभियान का प्रभावी क्रियान्वयन करें। अभियान के दौरान गंभीर रूप से बीमार और कम पोषित बच्चों का चिकित्सक होने पर उन्हें तत्काल समुचित उपचार दें। कमिश्नर ने मुख्य चिकित्सा एवं स्वास्थ्य अधिकारी रीवा और सतना तथा डीपीएम रीवा को नोटिस देने के निर्देश दिए। बैठक में कमिश्नर ने कहा कि नगरीय निकायों में प्रधानमंत्री आवास के हितवाहियों की किस्त समाप्त पर जारी करें। तरल तथा ठोस अपशिष्ट प्रबंधन की समुचित व्यवस्था कराएं। संयुक्त संचालक कृषि वर्षा की स्थिति

को देखते हुए किसानों को फसल के संबंध में उचित सलाह दें। खाद का ई टोकन के माध्यम से वितरण कराएं। राजस्व विभाग के सहयोग से फार्मर रजिस्ट्री में प्रगति लाएं। प्राकृतिक खेती के लिए पंजीकृत किसानों को श्री अन्न की खेती के लिए प्रोत्साहित करें। संयुक्त संचालक पशुपालन क्षीरधारा योजना तथा पशुओं के टीकाकरण पर विशेष ध्यान दें। चीफ इंजीनियर ऊर्जा आरडीएसएस योजना के कार्यों में तेजी लाएं। फौडर सेपरेशन की प्रगति की नियमित रूप से जानकारी दें। खराब ट्रांसफार्मर बदलने तथा बिजली की आपूर्ति की नियमित समीक्षा करें। कमिश्नर ने वन विभाग के अधिकारी को निर्धारित लक्ष्य के अनुसार वृक्षारोपण कराने के निर्देश दिए। बैठक में कमिश्नरों कांफ्रेंस के एजेण्डा बिन्दुओं की विभागवार समीक्षा की गई। बैठक में संयुक्त आयुक्त वीरेंद्र पटेल, उपायुक्त राजस्व एलएल अहिरवार, संयुक्त आयुक्त दिव्या त्रिपाठी तथा संबंधित संगमणीय अधिकारी उपस्थित रहे।

आमजनता के आवेदनों में की सुनवाई

कमिश्नर कार्यालय समागार में कमिश्नर शैलेन्द्र सिंह ने आमजनता के आवेदन पत्रों में सुनवाई की। कमिश्नर ने कहा कि सभी अधिकारी संवेदनशीलता से जनसुनवाई के आवेदन पत्रों का निराकरण करें। जनसुनवाई में जमीन के सीमांकन, अवैध कब्जा हटाने, पेंशन प्रकरण के निराकरण, भू अर्जन की राशि प्रदान करने, बिजली कनेक्शन, मजदूरी भुगतान, नक्शा सुधार तथा जमीन विवाद के निराकरण के आवेदनों में सुनवाई की गई। कमिश्नर ने लवकुश यादव, गोकुल प्रसाद, रामानुज कुशवाहा, देवराज सिंह, दशरथ प्रसाद चतुर्वेदी, शरदचन्द्र त्रिपाठी, आशा कुशवाहा, बुद्धिमान प्रसाद, उमाशंकर मिश्रा, रूपेश कुमार, जगदीश प्रसाद, गोपीनाथ मिश्रा तथा अन्य आवेदकों के आवेदनों में सुनवाई की एवं संबंधित अधिकारियों को निराकरण के निर्देश दिए।

रीवा। कलेक्टर की साप्ताहिक जनसुनवाई में मंगलवार को हुजूर तहसील अंतर्गत ग्राम चिरहटा निवासी एक किसान ने जिला कलेक्टर से शिकायत करते हुए आरोप लगाया कि उसकी भिजी भूमि तक जाने वाले रास्ते को दबंगों ने जबरन बंद कर दिया है। रास्ते पर एंगल और पत्थर गाड़ दिए गए हैं, जिससे खेत तक आवागमन पूरी तरह बाधित हो गया है। पीछिने ने प्रशासन से तत्काल जांच कर अवरोध हटाने और दोषियों के खिलाफ कार्रवाई की मांग की है। ग्राम चिरहटा निवासी संजय मिश्रा ने बताया कि उनकी भिजी भूमि खसरा क्रमांक 512/2 तक पहुंचने के लिए वर्षों से एक भिजी मार्ग का उपयोग किया जाता रहा है। आरोप है कि हाल ही में नायब तहसीलदार व्यायालय के एक आदेश के पालन के दौरान गठित राजस्व दल द्वारा गलत स्थान पर सीमा पथर स्थापित कर दिए गए। इसके बाद जब उनके भिजी रास्ते पर एंगल और पत्थर गाड़ दिए गए, जिससे रास्ता पूरी तरह बंद हो गया और खेत तक पहुंचना मुश्किल हो गया। आवेदक का कहना है कि जिस भूमि को लेकर विवाद चल रहा है, वह मामला पहले से ही सिविल व्यायालय में विचारधीन है। इसके बावजूद रास्ता अवरुद्ध कर दिया गया, जो ग्राहिक प्रक्रिया के विपरीत है। उन्होंने जिला प्रशासन से मांग की है कि जब तक व्यायालय का अंतिम निर्णय नहीं आता, तब तक यथास्थिति बनाए रखी जाए और उनके भिजी रास्ते से लगाए गए अवरोध तत्काल हटाए जाएं। आवेदन में उल्लेख किया गया है कि यह विवाद कई वर्षों पुराना है। वर्ष 2018 में तत्कालीन नायब तहसीलदार के निर्देश पर अधीक्षक भू-अभिलेख कार्यालय के पत्र के आधार पर एक संयुक्त राजस्व दल ने संबंधित भूमि का निरीक्षण किया था। निरीक्षण के दौरान ग्राम चिरहटा की खसरा नंबर 508 और 509 की भूमि के बंधे में भूटिया सामने आई थी। इसके बाद पूरा मामला अधीक्षक भू-अभिलेख कार्यालय को मार्गदर्शन और निराकरण के लिए भेजा गया था। शिकायत के अनुसार अधीक्षक भू-अभिलेख कार्यालय ने वर्ष 2020 में जारी पत्र में स्पष्ट निर्देश दिए थे कि पहले नक्शा सुधार की प्रक्रिया पूरी की जाए और उसके बाद पुनः सीमांकन कराया जाए। लेकिन छह वर्ष बीत जाने के बाद भी न तो नक्शा सुधार की प्रक्रिया पूरी हो सकी



और न ही विवादित भूमि का पुनः सीमांकन कराया गया परिणामस्वरूप भूमि विवाद लगातार बढ़ता गया।

बरसात में बड़ी परेशानी, बीमार मां और पत्नी को अस्पताल ले जाने में हो रही दिक्कत शिकायतकर्ता संजय मिश्रा ने बताया कि उनकी वृद्ध मां कई दिनों से अस्पताल में उपचाररत हैं, जबकि उनकी पत्नी भी गंभीर रूप से अस्वस्थ हैं। बरसात के मौसम में रास्ता बंद होने के कारण वाहन का आवागमन पूरी तरह प्रभावित हो गया है। ऐसे में किसी भी आपात स्थिति में अस्पताल पहुंचना बेहद कठिन हो गया है। उन्होंने प्रशासन से मानवीय आधार पर तत्काल हस्तक्षेप करने की मांग की है। जांच कर रास्ता बहाल करने की मांगआवेदक ने जिला कलेक्टर से मांग की है कि पूरे मामले की निष्पक्ष जांच कराई जाए। यदि भिजी रास्ते पर अवैध रूप से एंगल और पत्थर गाड़े गए हैं तो उन्हें तत्काल हटाकर रास्ता बहाल कराया जाए। साथ ही वर्षों से लंबित सीमांकन और नक्शा सुधार की प्रक्रिया को भी प्राथमिकता के आधार पर पूरा कराया जाए, ताकि भविष्य में इस प्रकार के विवाद दोबारा उत्पन्न न हों।

शहर के दो मैरिज गार्डन में चला प्रशासन का बुलडोजर

अनाथालय की भूमि से हटा अतिक्रमण, रात 8 बजे दी नोटिस, सुबह 7 बजे शुरू हो गई कार्यवाही

रीवा। शहर में मंगलवार

सुबह प्रशासन और नगर निगम की संयुक्त टीम ने बड़ी कार्रवाई करते हुए जेल रोड स्थित अनाथालय की लीज भूमि पर संचालित दो मैरिज गार्डनों पर बुलडोजर चला दिया। सुबह करीब सात बजे शुरू हुई इस कार्रवाई में उत्सव

राजविकास और विंध्य मैरिज गार्डन की इमारतों एवं अस्थायी निर्माणों को ध्वस्त कर दिया गया। कार्रवाई के दौरान भारी पुलिस बल तैनात रहा, जिससे किसी प्रकार का विरोध या अव्यवस्था की स्थिति उत्पन्न न हो। कार्रवाई इतनी तेज गति से हुई कि मैरिज गार्डन संचालकों को अपने परिसर में रखा फर्नीचर, इलेक्ट्रॉनिक उपकरण, सजावटी सामग्री और अन्य सामान तक हटाने का पर्याप्त अवसर नहीं मिल सका। संचालकों का दावा है कि इससे उन्हें लाखों ही नहीं बल्कि करोड़ों रुपए का नुकसान हुआ है। कार्रवाई के दौरान कई कर्मचारी और संचालक प्रशासन से कुछ समय की मोहलत देने की गुहार लगाते रहे, लेकिन बुलडोजर नहीं रुका।जानकारी के अनुसार, जेल रोड स्थित अनाथालय की लगभग छह एकड़ लीज भूमि पर पिछले कई वर्षों से दोनों मैरिज गार्डन संचालित हो रहे थे। सुबह नगर निगम और जिला प्रशासन की संयुक्त टीम जेसीबी और अन्य मशीनों के साथ मौके पर पहुंची। प्रशासनिक अधिकारियों की मौजूदगी में अतिक्रमण हटाने की कार्रवाई शुरू हुई, जो कई घंटे तक चली। मैरिज गार्डन संचालकों ने प्रशासन की कार्रवाई पर गंभीर सवाल उठाए हैं। उनका कहना है कि उनके द्वारा लीज और किराए से जुड़े सभी आवश्यक दस्तावेजों के आधार पर नियमित रूप से भुगतान किया जाता रहा है। उनका आरोप है कि रिविवार रात करीब आठ बजे उन्हें नोटिस थमाया गया और आली सुबह बिना किसी पर्याप्त समर्थन के बुलडोजर चलाकर पूरा परिसर तोड़ दिया गया। यदि उन्हें एक दिन का भी समय मिल जाता तो वे करोड़ों रुपए मूल्य का अपना सामान सुरक्षित स्थान पर पहुंचा सकते थे। संचालकों का कहना है कि प्रशासन ने प्राकृतिक न्याय के सिद्धांत का पालन नहीं किया। उनका आरोप है कि बिना सुनवाई और पर्याप्त समर्थन दिए सीधे ध्वस्तीकरण की कार्रवाई करना अनुचित है। उनका कहना है कि कार्रवाई के दौरान उन्होंने अधिकारियों से बार-बार अनुरोध किया कि पहले सामान निकालने दिया जाए, लेकिन उनकी एक नहीं सुनी गई। वहीं अधिकारियों का कहना है कि संबंधित भूमि को खाली कराने के लिए तीन माह पूर्व ही नोटिस जारी किया जा चुका था। प्रशासन के अनुसार, यह भूमि अनाथालय की है और लीज संबंधी नियमों के उल्लंघन के कारण इसे खाली कराने की प्रक्रिया पहले से चल रही थी।

सुबह प्रशासन और नगर

निगम की संयुक्त टीम ने

बड़ी कार्रवाई करते हुए जेल

रोड स्थित अनाथालय की

लीज भूमि पर संचालित दो

मैरिज गार्डनों पर बुलडोजर

चला दिया। सुबह करीब

सात बजे शुरू हुई इस

कार्रवाई में उत्सव

राजविकास और विंध्य मैरिज गार्डन की इमारतों एवं अस्थायी निर्माणों को

ध्वस्त कर दिया गया। कार्रवाई के दौरान भारी पुलिस बल तैनात रहा, जिससे

किसी प्रकार का विरोध या अव्यवस्था की स्थिति उत्पन्न न हो। कार्रवाई

इतनी तेज गति से हुई कि मैरिज गार्डन संचालकों को अपने परिसर में रखा

फर्नीचर, इलेक्ट्रॉनिक उपकरण, सजावटी सामग्री और अन्य सामान तक

हटाने का पर्याप्त अवसर नहीं मिल सका। संचालकों का दावा है कि इससे

उन्हें लाखों ही नहीं बल्कि करोड़ों रुपए का नुकसान हुआ है। कार्रवाई के

दौरान कई कर्मचारी और संचालक प्रशासन से कुछ समय की मोहलत देने की

गुहार लगाते रहे, लेकिन बुलडोजर नहीं रुका।जानकारी के अनुसार, जेल रोड

स्थित अनाथालय की लगभग छह एकड़ लीज भूमि पर पिछले कई वर्षों से

दोनों मैरिज गार्डन संचालित हो रहे थे। सुबह नगर निगम और जिला प्रशासन

की संयुक्त टीम जेसीबी और अन्य मशीनों के साथ मौके पर पहुंची। प्रशासनिक

अधिकारियों की मौजूदगी में अतिक्रमण हटाने की कार्रवाई शुरू हुई, जो कई

घंटे तक चली। मैरिज गार्डन संचालकों ने प्रशासन की कार्रवाई पर गंभीर

सवाल उठाए हैं। उनका कहना है कि उनके द्वारा लीज और किराए से जुड़े सभी

आवश्यक दस्तावेजों के आधार पर नियमित रूप से भुगतान किया जाता रहा

है। उनका आरोप है कि रिविवार रात करीब आठ बजे उन्हें नोटिस थमाया गया

और आली सुबह बिना किसी पर्याप्त समर्थन के बुलडोजर चलाकर पूरा परिसर

तोड़ दिया गया। यदि उन्हें एक दिन का भी समय मिल जाता तो वे करोड़ों रुपए

मूल्य का अपना सामान सुरक्षित स्थान पर पहुंचा सकते थे। संचालकों का

कहना है कि प्रशासन ने प्राकृतिक न्याय के सिद्धांत का पालन नहीं किया।

उनका आरोप है कि बिना सुनवाई और पर्याप्त समर्थन दिए सीधे ध्वस्तीकरण

की कार्रवाई करना अनुचित है। उनका कहना है कि कार्रवाई के दौरान उन्होंने

अधिकारियों से बार-बार अनुरोध किया कि पहले सामान निकालने दिया जाए,

लेकिन उनकी एक नहीं सुनी गई। वहीं अधिकारियों का कहना है कि संबंधित

भूमि को खाली कराने के लिए तीन माह पूर्व ही नोटिस जारी किया जा चुका

था। प्रशासन के अनुसार, यह भूमि अनाथालय की है और लीज संबंधी नियमों

के उल्लंघन के कारण इसे खाली कराने की प्रक्रिया पहले से चल रही थी।



संवैधानिक मान्यता देने की मांग भी की गई है।अभियान के तहत प्रत्येक ग्राम पंचायत स्तर पर नंदीशला, जिला स्तर पर आदर्श गो अभ्यारण, राजमार्गों पर गो-वाहिनी एंजलैस और गोचर भूमि को अतिक्रमण मुक्त करने जैसी मांगें भी ज्ञापन में शामिल हैं।समाजसेवी अखिलेश पांडे ने बताया कि गौ माता को राष्ट्रमाता घोषित करने की मांग को लेकर जिला और प्रदेश स्तर पर अभियान जारी रहेगा। जरूरत पड़ी तो दिल्ली जाकर भी प्रदर्शन किया जाएगा। उन्होंने उम्मीद जताई कि आने वाले दिनों में अधिक से अधिक लोग इस मुहिम से जुड़ेंगे।

हरिजन परिवार के जमीन पर दबंगों ने जबरन कर लिया कब्जा

एक साल से न्याय के लिए भटक रहा पीड़ित परिवार रजिस्ट्री और नामांतरण होने के बावजूद दबंगों ने कर लिया कब्जा, जान से मारने की मिल रही धमकी।



रीवा । जिले में अनुसूचित जाति के एक परिवार ने अपनी खरीदी गई कृषि भूमि पर दबंगों द्वारा जबरन कब्जा किया जाने का आरोप लगाते हुए जिला प्रशासन से न्याय की गुहार लगाई है। पीड़ित का कहना है कि वह पिछले एक वर्ष से पुलिस, राजस्व अधिकारियों और जिला प्रशासन के कार्यालयों के चक्कर काटे रहा है, लेकिन अब तक उसे न्याय नहीं मिल सका। मामले को लेकर पीड़ित ने कलेक्टर को पुनः आवेदन सौंपकर निष्पक्ष जांच कराने, कब्जा हटवाने तथा परिवार की सुरक्षा सुनिश्चित करने की मांग की है। मऊगंज जिले के नईगढ़ी तहसील अंतर्गत ग्राम भदवाड़ निवासी भैयालाल साकेत (65 वर्ष) ने बताया कि उन्होंने वर्ष 2021 में रीवा जिले की त्थीर तहसील के ग्राम घुमा स्थित आरानी नंबर 436/3/1, रकबा 0.60 हेक्टेयर भूमि निविदा प्रक्य की थी। उनके अनुसार उक्त भूमि की पंजीकृत रजिस्ट्री, नामांतरण तथा नक्शा तरमीम सहित सभी आवश्यक दस्तावेज उनके पास उपलब्ध हैं। पीड़ित का कहना है कि वह लंबे समय से उक्त भूमि पर कृषि जा रहा। जमीन पर उसका मकान बना हुआ था, बाड़ी विकसित की गई थी तथा करीब एक दर्जन पेड़ भी लगे हुए थे। इसी भूमि पर उसके परिवार की आजीवनिक और भविष्य निरार था। 26 जुलाई को ग्राम बसौली निवासी रामरायण, देवेंद्र, सतीश उर्फ सतू, जगदीश उर्फ कल्लू, संजय मिश्रा ने कथित रूप से बड़ी संख्या में व्हनों और हथियारों के साथ पहुंचकर जबरन जमीन पर कब्जा कर लिया। आरोप है कि कब्जे के दौरान जमीन पर लगे पेड़ों को भी काट दिया गया तथा विरोध करायें पर जान से मारने की धमकी दी गई। उनका आरोप है कि प्रभावशाली लोगों के दबाव के कारण उनकी शिकायतों पर गंभीरता से कार्रवाई नहीं की जा रही है। पीड़ित ने बताया कि प्रशासनिक स्तर पर राहत नहीं मिलने के बाद उन्हें न्यायालय की शरण लेनी पड़ी। उन्होंने इस मामले में सिविल न्यायालय में दाद दायर किया है, जो वर्तमान में विचारधीन है। इसके बावजूद उनका आरोप है कि उन्हें लगातार धमकियां मिल रही हैं और परिवार असुरक्षा की भावना से गुजर रहा है। पीड़ित ने बताया कि मजदूरी कर अपने परिवार का पालन-पोषण करते हैं। उनकी पूरी जमा-पूजी इसी भूमि में लगी हुई है। यदि जमीन वापस नहीं मिली तो उनके परिवार के सामने आजीविका का गंभीर संकट उत्पन्न हो जाएगा।

यूनियन बैंक ऑफ इंडिया ने मृतक खाताधारकों के परिजनों को सौंपी 2.10 करोड़ की बीमा दावा राशि

सिंगरौली। यूनियन बैंक ऑफ इंडिया की दुधौआ शाखा ने गाहक सेवा एवं सामाजिक उत्तरदायित्व के प्रति अपनी प्रतिबद्धता का परिचय देते हुए तीन दिवसत खाताधारकों के नामित लाभार्थियों को कुल 2 करोड़ 10 लाख की दुधुटना बीमा दावा राशि का भुगतान किया। दावा राशि सीधे लाभार्थियों के बैंक खातों में हस्तांतरित की गई, जिससे शोकाकुल परिवारों को समय पर आर्थिक सहायता प्राप्त हो सकी।इस अवसर पर आयोजित कार्यक्रम में एनसीएल दुधौचुआ क्षेत्र के महाप्रबंधक विनाय कुमार सिंह, यूनियन बैंक ऑफ इंडिया के रीवा क्षेत्रीय कार्यालय के क्षेत्र प्रमुख एवं उप महाप्रबंधक नवीन निश्चल, विभिन्न श्रमिक संगठनों के प्रतिनिधारी, यूनियन प्रतिनिधि, बैंक के अधिकारी एवं कर्मचारी उपस्थित रहे। कार्यक्रम के दौरान स्वर्गीय राम सजीवन वैश्य की नामित लाभार्थी रामजानी देवी को 1 करोड़, स्वर्गीय संतोष कुमार दुबे की नामित लाभार्थी सुनीता देवी को 1 करोड़ तथा स्वर्गीय अनिल रिती की नामित लाभार्थी सुनीता मिश्र को 10 लाख की दुधुटना बीमा दावा राशि नियमानुसार उनके बैंक खातों में हस्तांतरित की गई। इस अवसर पर उपस्थित अतिथियों ने यूनियन बैंक ऑफ इंडिया द्वारा मरुदु दावा प्रक्रणों के त्वरित, पारदर्शी एवं संवेदनशील निस्तारण की सराजना करते हुए कहा कि कतिर समय में समयबद्ध आर्थिक सहायता प्रभावित परिवारों के लिए बड़ी राहत साबित होती है। उन्होंने बैंक के इस प्रयास को सामाजिक उत्तरदायित्व एवं गाहक हितों के प्रति उसकी प्रतिबद्धता का उक्तृष्ट उदाहरण बताया। शाखा प्रबंधन ने कहा कि यूनियन बैंक ऑफ इंडिया



अपने गाहकों एवं उनके परिवारों के प्रति सदैव संवेदनशील है। बैंक दावा निस्तारण की प्रक्रिया को सरल, पारदर्शी एवं समयबद्ध बनाए रखने के लिए निरंतर प्रयासरत है, ताकि पात्र हितवाहियों को बिना किसी अनावश्यक विलंब के उनके अधिकारों का लाभ मिल सके।



महापौर ने मोरवा जोन कार्यालय में की विभागीय कार्यों की समीक्षा

सिंगरौली। नगर पालिक निगम की महापौर रानी अगवाल ने मोरवा जोन कार्यालय का निरीक्षण कर विभागीय कार्यों एवं जनसेवाओं की समीक्षा की। इस दौरान उन्होंने अधिकारियों एवं कर्मचारियों को निर्देश दिए कि कार्यालय में आने वाले प्रत्येक नागरिक को बिना किसी अग्रुधिका के समयबद्ध एवं गुणवत्तापूर्ण सेवाएं उपलब्ध कराई जाएं। उन्होंने कहा कि यदि अधिकारियों एवं कर्मचारियों को कार्य निष्पादन में किसी प्रकार की समस्या आती है तो उसे तत्काल अवगत कराएं, जिससे उसके निराकरण कराया जा सके।समीक्षा बैठक में महापौर ने वार्डों में प्रतिदिन शुद्ध पेजल की नियमित आपूर्ति सुनिश्चित करने के निर्देश दिए। साथ ही नगर निगम की गोशालाओं में चारा, पानी एवं अन्य आवश्यक सुविधाएं पर्याप्त मात्रा में उपलब्ध रखने तथा शहर में घूम रहे अनाार मवेशियों को गोशाला में सुरक्षित पहुंचाने के लिए प्रभावी कार्रवाई करने के निर्देश दिए। महापौर अगवाल ने अधिकारियों से कहा कि वे नियमित रूप



से वार्डों का क्षमण कर आम नागरिकों से संवाद स्थापित करें तथा उनकी समस्याओं को प्राथमिकता के आधार पर सुनकर उनका शीघ्र निराकरण सुनिश्चित करें। उन्होंने नगर की स्वच्छता व्यवस्था को पूरी तरह सुदृढ़ एवं व्यवस्थित बनाए रखने पर विशेष बल देते हुए कहा कि कचरा संग्रहण करने वाले वाहन प्रतिदिन निर्धारित समय पर प्रत्येक वार्ड में पहुंचें, ताकि नागरिकों को किसी प्रकार की परेशानी का सामना न करना पड़े।उन्होंने नागरिकों

को गौले एवं सूखे कचरे का पृथक-पृथक संग्रहण करने के लिए निरंतर जागरूक एवं प्रेरित करने के निर्देश भी दिए। महापौर ने कहा कि स्वच्छ एवं व्यवस्थित शहर के निर्माण में जनभागीदारी अत्यंत महत्वपूर्ण है, इसलिए स्वच्छता संबंधी गतिविधियों में आमजन की सहभागिता बढ़ाने के लिए व्यापक जनजागरूकता अभियान भी संचालित किए जाएं। बैठक में संबंधित विभागों के अधिकारियों एवं कर्मचारियों को जगहिए से जुड़े कार्यों में लापरवाही न बरतने तथा शासन की मंश के अनुरूप बेहतर नागरिक सेवाएं उपलब्ध करने के निर्देश दिए गए। बैठक के दौरान पार्षद परमेश्वर पटेल, पिकी सिंह निलू कुमारी, श्यामा देवी,शिवशंकर प्रसाद, नीलम गुप्ता, नगर निगम के कार्यपालन यंत्री संतोष पाण्डेय, स्वास्थ्य अधिकारी बीजी चतुर्वेदी, सहायक आयुक्त एच.एम श्रीवास्तव सहित संबंधित अधिकारी उपस्थित रहे।